



முதலமைச்சர் மு.க.ஸ்டாலின் அவர்களை, நேற்று (29.8.2025) தலைமைச் செயலகத்தில், காவல் துறை தலைமை இயக்குநர் சங்கர் ஜிவால் ஓய்வு பெறுவதையொட்டியும், தீ ஆணையத்தின் (Fire Commission) தலைவராக நியமிக்கப்பட்டதை யொட்டியும் சந்தித்து வாழ்த்துப் பெற்றார்.



முதலமைச்சர் மு.க.ஸ்டாலின் அவர்களை, நேற்று (29.8.2025) தலைமைச் செயலகத்தில், முனைவர் இ.சா.பர்வீன் சுல்தானா, மதுரை உலகத் தமிழ்ச் சங்கத்தின் துணைத் தலைவர்/இயக்குநராகப் பொறுப்பேற்றுள்ளதை யொட்டி சந்தித்து வாழ்த்துப் பெற்றார்.

2025 – 26 கொள்முதல் பருவத்தில் –

செப்.1 முதல் நெல் கொள்முதல் தொடங்க - முதல்வர் ஆணை!

அமைச்சர் அர.சக்கரபாணி அறிக்கை!

சென்னை, ஆக.30-2025-26 கொள்முதல் பருவத்தில் 1.9.2025 முதல் நெல் கொள்முதல் தொடங்க முதலமைச்சர் அவர்கள் ஆணை வெளியிட்டுள்ளார் என உணவு மற்றும் உணவுப்பொருள் வழங்கல் துறை அமைச்சர் அர.சக்கரபாணி அறிக்கை விடுத்துள்ளார்.

அவரது அறிக்கை வருமாறு :-

முதலமைச்சர் அவர்கள் 1.9.2025 முதல் சன்னக நெல் குவிண்டால் ஒன்றிற்கு ரூ.2545/- மற்றும் பொதுரக நெல் குவிண்டால் ஒன்றிற்கு ரூ.2500/- என்ற விலையில் விவசாயிகளிடமிருந்து நெல் கொள்முதல் செய்யப்படும் என்று ஆணையிட்டுள்ளார்கள். இதில் தமிழ்நாடு அரசின் ஊக்கத்தொகை குவிண்டால் ஒன்றிற்குச் சன்னக தத்திற்கு ரூ.156/- மற்றும் பொதுரகத்திற்கு ரூ.131/- ஆகும். திராவிட முன்னேற்றக் கழகத் தேர்தல் அறிக்கையில் ஒரு குவிண்டால் நெல்லிற்கு ரூ.2500/- வழங்குவோம் என்று குறிப்பிட்டதை நிறைவேற்றியுள்ளோம் என்பதைப் பெருமையுடன் தெரிவித்துக் கொள்கிறேன்.

தமிழ்நாட்டின் வரலாற்றில் என்றும் இல்லாத அளவிற்கு நம் முதல்வர் அவர்களின் பொற்கால ஆட்சியில் இன்று (29.08.2025) வரை 2024-25 நெல் கொள்முதல்

பருவத்தில் 47.97 இலட்சம் மெட்ரிக் டன் நெல் கொள்முதல் செய்யப்பட்டுள்ளது. நம் முதல்வர் அவர்களின் 51 மாத கால ஆட்சியில் இதுவரை மொத்தம் 1.85 கோடி மெட்ரிக் டன் நெல் கொள்முதல் செய்யப்பட்டு விவசாயிகளுக்கு 44,777.83 கோடி ரூபாய் வழங்கப்பட்டுள்ளது. இதில் தமிழ்நாடு அரசின் ஊக்கத்தொகையாக மட்டும் ரூ.2,031.29 கோடி வழங்கப்பட்டுள்ளது.

செப்டம்பர் மாதமே அக்டோபரில் தொடங்கும் பருவ விலையில் நெல் கொள்முதல் செய்திட நம்முடைய முதலமைச்சர் அவர்கள் இந்தியப் பிரதமர் அவர்களுக்கு கடிதம் எழுதி, அனுமதி பெற்று 2022-2023 ஆண்டு முதல் செப்டம்பரிலேயே கொள்முதல் செய்யப்பட்டு வருவதுபோல் இந்த ஆண்டும் செப்டம்பர் முதல் நாளிலிருந்து கொள்முதல் செய்யப்படும்.

“ஒரு நெல் மணி கூட வினாகக் கூடாது” என்று மாண்புமிகு முதலமைச்சர் அவர்கள் அறிவுறுத்தி நெல்லைத் திறந்த வெளியில் வைக்காமல் சேமித்திட இந்தியாவில் எங்குமில்லாத அளவிற்கு மேற்கூரையுடன் கூடிய நவீன நெல் சேமிப்புத் தளங்கள் கட்ட ஆணையிட்டார்கள். அதற்காக முதலமைச்சர்



அவர்கள் உரிய நிதியை ஒதுக்கினார்கள்.

333 கோடியே 7 இலட்சம் ரூபாய் மதிப்பில் கட்டப்பட்ட 4 இலட்சத்து 3 ஆயிரத்து 350 மெட்ரிக் டன் கொள்ளளவு கொண்ட 26 நவீன நெல் சேமிப்பு வளாகங்கள் முதலமைச்சர் அவர்களால் திறந்து வைக்கப்பட்டு தற்போது பயன்பாட்டில் உள்ளன.

25 கோடியே 70 இலட்சம் ரூபாய் மதிப்பில் 18 ஆயிரம் மெட்ரிக் டன் கொள்ளளவு கொண்ட 2 நெல் சேமிப்பு வளாகங்கள் கட்ட அடிக்கல் நாட்டப்பட்டுள்ளது.

2025 - 2026 ஆம் ஆண்டில் டெல்டா மாவட்டங்களில் 2 இலட்சத்து 63 ஆயிரம் மெட்ரிக் டன் கொள்ளளவு கொண்ட 20 நவீன சேமிப்பு வளாகங்கள் மற்றும்

டெல்டா அல்லாத மாவட்டங்களில் 49 ஆயிரம் மெட்ரிக் டன் கொள்ளளவு கொண்ட 6 நவீன சேமிப்பு வளாகங்கள் என ஆக மொத்தம் 3 இலட்சத்து 12 ஆயிரம் மெட்ரிக் டன் கொள்ளளவு கொண்ட 26 நவீன சேமிப்பு வளாகங்கள் 469 கோடியே ஒரு இலட்சம் ரூபாய் மதிப்பிட்டில் கட்ட அரசாணை வெளியிடப்பட்டு, அவற்றைக் கட்டுவதற்கான நடவடிக்கை எடுக்கப்பட்டு வருகிறது.

ஆக மொத்தம் இந்த ஆட்சி பொறுப்பேற்றது முதல் இதுவரை விவசாயிகளின் நலனை முன்னிறுத்தி ரூபாய் 827 கோடியே 78 இலட்சம் மதிப்பிற்கு 7 இலட்சத்து 33 ஆயிரத்து 350 மெட்ரிக் டன் கொள்ளளவு கொண்ட மேற்கரை-அமைப்புடன் கூடிய நவீன நெல் சேமிப்பு வளாகங்கள் கட்டுவதற்கு அறிவிப்புகள் வெளியிடப்பட்டு நடைமுறைப்படுத்தப்பட்டு வருகின்றன.

இதனால் வருங்காலங்களில் திறந்த வெளியில் நெல்லைச் சேமிக்க வேண்டிய தேவை ஏழாது. இந்த ஆண்டு நெல்வரத்து அதிகமாக வரலாறு காணாத வகையிலிருந்தாலும் எதிர்பாராது அடிக்கடி மழை பெய்தபோதும் நெல்மணிகள் மழையில் நனையாமல் காப்பாற்றப்

பட்டுள்ளன. அதேபோன்று வருகின்ற 2025-26 பருவத்தில் நெல் கொள்முதலைச் செப்டம்பர் முதல் நாளிலிருந்து தொடங்கிட அனைத்து முன்னேற்பாடுகளும் செய்யப்பட்டுள்ளன. தேவைப்படும் இடங்களில் நெல் கொள்முதல் நிலையங்கள் விரைந்து திறந்திடவும் அறிவுறுத்தப்பட்டுள்ளது.

நெல் கொள்முதல் மையங்களிலிருந்து நேரடியாக அரிசி அரசவை ஆலைகளுக்கு நெல்லை அனுப்பிடவும் சோதனை முயற்சிகள் மேற்கொள்ளப்பட்டு வருகின்றன. அனைத்து நெல் விவசாயிகளும் புதிய விலையில் நெல்லினை விற்பனை செய்வதையுமாறு அன்புடன் கேட்டுக் கொள்கிறேன்.

இவ்வாறு, அவ்வறிக்கையில் அமைச்சர் அர.சக்கரபாணி குறிப்பிட்டுள்ளார்.

வலைதளங்களில் வலம் வரும் செய்தி!

Oxford-ல் தந்தை பெரியார் திருவுருவப்படம்!

உலகின் மிகப்பெரிய அறிஞர்களை தந்திருக்கக்கூடிய அறிவுசார் நிறுவனமாக போற்றப்படும் Oxford பல்கலைக்கழகத்தில் அறிவு ஆசான் தந்தை பெரியாரின் திருவுருவப்படத்தை நான் திறந்து வைக்க இருக்கிறேன்.

- முதலமைச்சர் மு.க.ஸ்டாலின் அறிவிப்பு!

29.08.2025

திருப்புவனம் அருகில் வைகை ஆற்றங்கரைப் பகுதியில் “உங்களுடன் ஸ்டாலின்”

தீட்ட முகாம் தொடர்பான 6 நகல் மனுக்கள்: சட்ட நடவடிக்கைகள்!

மாவட்ட ஆட்சித்தலைவர் திருமதி கா.பொற்கொடி தகவல்!

சிவகங்கை, ஆக.30-சிவகங்கை மாவட்டம், திருப்புவனம் அருகில் வைகை ஆற்றங்கரை பகுதியில் “உங்களுடன் ஸ்டாலின்” தீட்ட முகாம் தொடர்பான மனுக்கள் கிடைக்கப் பெற்றுள்ளதாக ஊடகங்கள் வாயிலாக தகவல்கள் கிடைக்கப் பெற்றுள்ளன.

அதனடிப்படையில், சிவகங்கை வருவாய் கோட்டாட்சியர் அவர்கள் தலைமையில் உரிய விசாரணை

மேற்கொள்ளப்பட்டது. அதில், “உங்களுடன் ஸ்டாலின்” முகாம் தொடர்பாக அப்பகுதியில் பெறப்பட்ட மனுக்களில் பட்டா மறுதல் வேண்டி அளிக்கப்பட்ட மனுக்கள் மீது, உடன் நடவடிக்கை மேற்கொள்ளப்பட்டு தீர்வு காணப்பட்ட 6 மனுக்களின் நகல்கள் மற்றும் வட்டாட்சியர் அலுவலகம் மூலமாக பெறப்பட்ட 7 மனுக்களின் நகல்கள் ஆகியவைகள் கிடைக்கப் பெற்றுள்ளன.

எதாகத் தற்போது தெரிவிக்கப்பட்டுள்ளது. மேற்கண்ட மனுக்களின் நகல்கள் வெளிவந்தது தொடர்பாக கடந்த இரண்டு தினங்கள் திருப்பு வனம் வட்டாட்சியர் அலுவலகத்தில் பணிபுரிந்த அலுவலர்கள் மற்றும் பணியாளர்கள் ஆகியோர்களிடம் உரிய விசாரணை மேற்கொள்ளப்பட்டு வருகிறது.

இவை தொடர்பாக, மாவட்ட காவல் கண்காணிப்பாளர் அவர்களிடம்

சிவகங்கை வருவாய் கோட்டாட்சியர் அவர்களின் புகார் மனுவும் அளிக்கப்பட்டுள்ளது. அரசிற்கு களங்கம் விளைவிக்கும் வகையில், இதுபோன்ற சமூக விரோத செயல்களில் ஈடுபட்டுள்ளோர் மீது, உரிய சட்ட நடவடிக்கைகள் மேற்கொள்ளும் பொருட்டு விசாரணைகள் நடைபெற்று வருகிறது என மாவட்ட ஆட்சித்தலைவர் திருமதி கா.பொற்கொடி தெரிவித்துள்ளார்.



இந்து சமய அறநிலையத்துறை அமைச்சரும் சென்னைப் பெருநகர் வளர்ச்சி குழுத் தலைவருமான பி.கே. சேகர்பாபு, நேற்று (29.08.2025) சிங்கரார் சென்னை 2.0 திட்டத்தின் கீழ் ரூ.32.62 கோடி மதிப்பில் ரிப்பன் கட்டட வளாகத்தில் தொன்மை மாறாமல் புனரமைக்கப்பட்டு வரும் விக்ரோயா பொது அரங்கத்தினை பார்வையிட்டு, மேற்கொள்ளப்பட்டு வரும் பணிகள் குறித்து ஆய்வு மேற்கொண்டார். இந்த ஆய்வின்போது, ஆணையாளர் ஜெ. குமரகுருபரன், துணை ஆணையர் (பணிகள்) வி.சிவகிருஷ்ணமூர்த்தி, வடக்கு வட்டார துணை ஆணையர் கட்டா ரவி தேஜா, இராயபுரம் மண்டலக் குழுத் தலைவர் பி. பூரீராமலு, கவுன்சிலர் ராஜேஸ்வரி மற்றும் அலுவலர்கள் உடனிருந்தனர்.

முரசொலி வாசகர் வட்டம்

மகளிர் கருத்தரங்கம் - 2

“அடிக்கறகள்! படிக்கறகள்! தடைக்கறகள்!”

நாள்: 30.08.2025 சனிக்கிழமை | இடம்: கலைஞர் அரங்கம், நேரம்: மாலை 5.30 மணி

தலைமை: **வழக்கறிஞர் தடா' ஓ.சுந்தரம்** மாவட்ட அமைப்பாளர்

முன்னிலை: **எஸ்.அரவிந்த்ரமேஷ்** (MLA, காரயாக்கம்), **க.கணபதி** (MLA, AMV, பிரபாகரராஜா), **எம்.கிருஷ்ணமூர்த்தி** (இரா.துரைராஜ் வி.இ.மதியழகன்), **எஸ்.வி.ரவிச்சந்திரன்** (ஜி.வெங்கடேசன் துரை.கபிலன் கே.கண்ணன்), **மு.ராசா துரை.வீரமணி** (நொளம்பூர் வே.ராஜன் வே.ஆனந்தம்) (பகுதி-ஒன்றிய கழக செயலாளர்கள்)

வரவேற்புரை: **பூடியூம் M.K.பிரியதர்ஷன்** வாசகர் வட்டப் பகுதி துணை அமைப்பாளர் வே.மே

தொடக்க உரை: **மாண்புமிகு மா.சுப்பிரமணியன்** (S.A.L.B.) மருத்துவம் மற்றும் மக்கள் நல்வாழ்வுத்துறை அமைச்சர் சென்னை தெற்கு மாவட்டக் கழக செயலாளர் சிறப்புரை: **வழக்கறிஞர் அ.அருள்மொழி** திராவிடர் கழகப் பிரச்சார செயலாளர்

முனைவர் **தமிழ்ச்சி தங்கபாண்டியன்** (MP) ஊன ஸ்டீ மு.மகேஷ்குமார் க.தனசேகரன் க.சோமு எஸ்.குணசேகரன் த.விஸ்வநாதன் மு.மனோகரன் வாசுகிபாண்டியன் எஸ்.பாஸ்கர்

மாநில அணிகளின் மகளிர் நிர்வாகிகள், மாவட்ட மகளிர் அணி, மகளிர் தொண்டரணி, மாவட்ட - பகுதி கழக மகளிர் நிர்வாகிகள், உள்ளாட்சி அமைப்புகளின் மகளிர் பிரதிநிதிகள், வாசகர் வட்ட பகுதி அமைப்பாளர்கள்-துணை அமைப்பாளர்கள்

நன்றியுரை: **ஜெ.இரவிக்குமார்** வாசகர் வட்ட பகுதி அமைப்பாளர் - கலைஞர் நகர் தெற்கு பகுதி | முரசொலி வாசகர் வட்டம் - தொழ்ப்பு: 9087979431

அன்புடன்: **சென்னை தெற்கு மாவட்ட தி.மு.க**